



17ତମ ଅନ୍ତରାଷ୍ଟ୍ରୀୟ ଏନଏସଜି ଆଲୋଚନାଚକ୍ରରେ ଏମ ଜେ ଆକବରଙ୍କ ଉଦବୋଧନ ଭାରତରେ ଘଟୁଥିବା ଘଟଣା ଉପରେ ଏସିଆର ଭବିଷ୍ୟତ ନିର୍ଭରଶୀଳ: ଆକବର

Posted On: 09 FEB 2017 4:12PM by PIB Bhubaneswar

ବୈଦେଶିକ ବ୍ୟାପାର ରାଷ୍ଟ୍ରମନ୍ତ୍ରୀ ଶ୍ରୀ ଏମ ଜେ ଆକବର ଆଜି ହରିଆନାର ମାନେସରଠାରେ ଆୟୋଜିତ 17 ତମ ଅନ୍ତରାଷ୍ଟ୍ରୀୟ ଏନଏସଜି ଆଲୋଚନାଚକ୍ରରେ ଉଦବୋଧନ ଦେଇଛନ୍ତି । ଏହି ଅବସରରେ ଶ୍ରୀ ଆକବର କହିଛନ୍ତି ଯେ ଭାରତରେ ଘଟୁଥିବା ଘଟଣା ଉପରେ ଏସିଆର ଭବିଷ୍ୟତ ନିର୍ଭରଶୀଳ । ମାନବୀୟ ଶାନ୍ତି ଓ ସମୃଦ୍ଧି ପ୍ରତି ଆତଙ୍କବାଦ ହେଉଛି ସବୁଠାରୁ ବଡ଼ ଚାଲେଞ୍ଜି । ଯେତେବେଳେ ସମଗ୍ର ବିଶ୍ୱରୁ ଆତଙ୍କବାଦର ବିଲୋପ ଘଟିବ ସେତେବେଳେ ସ୍ଥାୟୀ ଶାନ୍ତି ପ୍ରତିଷ୍ଠା ହୋଇପାରିବ । ସମାଜର ଶାନ୍ତି ଓ ସୁରତା ପ୍ରତି ଏହା ହେଉଛି ସବୁଠାରୁ ବଡ଼ ବିପଦ । ଆତଙ୍କବାଦର ଉଦ୍ଦେଶ୍ୟ କେବଳ ମୃତ୍ୟୁହତଙ୍କ ସଂଖ୍ୟା, ମୃତ୍ୟୁସଂଖ୍ୟା ଗଣିବା ନୁହେଁ, ବରଂ ଏକ ବହୁଭାବନା ଓ ସମ୍ପ୍ରଦାୟକୁ ନେଇ ପ୍ରତିଷ୍ଠିତ ସମାଜରେ ଭୟର ବାତାବରଣ ସୃଷ୍ଟି କରିବା ହେଉଛି ଏହାର ମୂଳ ଉଦ୍ଦେଶ୍ୟ । ତେଣୁ ଏହାର ମୂଳୋପାଦାନ ଏକାନ୍ତ ଜରୁରୀ ।

ଆତଙ୍କବାଦ ବିରୋଧରେ ସଂଗ୍ରାମ ପାଇଁ ଭାରତ ଦୃଢ଼ସଂକଳ୍ପ । ଯେଉଁ ରାଷ୍ଟ୍ର ଆତଙ୍କବାଦକୁ ସମର୍ଥନ କରୁଛି ସେମାନଙ୍କୁ ଏଥିପାଇଁ ଦାୟୀ କରାଯିବା ଦରକାର । ଧର୍ମ ଓ ଆସ୍ଥାର ଅଧିକାର, ଆର୍ଥିକ ସମାନତା, ଏବଂ ଗଣତନ୍ତ୍ର ଉଗ୍ରବାଦ ଓ ବିଭେଦସୃଷ୍ଟିକାରୀ ଭାବନାକୁ ପ୍ରତିହତ କରିବା ନିମନ୍ତେ ଏକାନ୍ତ ଜରୁରୀ । ଭାରତର ଭୌଗୋଳିକ ସ୍ଥିତି ଏପରି ଯେ ଏହା ପୂର୍ବ ଏସିଆ ଏବଂ ପଶ୍ଚିମ ଏସିଆର ମଧ୍ୟସ୍ଥଳରେ ଅବସ୍ଥିତ । ତେଣୁ ଏସିଆର ଭବିଷ୍ୟତ ଭାରତରେ କଣ ଘଟୁଛି ତାହା ଉପରେ ଯଥେଷ୍ଟ ମାତ୍ରାରେ ନିର୍ଭରଶୀଳ । ତେବେ ସକଳ ବିରୋଧ ଶକ୍ତି ସତ୍ତ୍ୱେ ଭାରତରେ ଶାନ୍ତି ଓ ସୁରତା ବଜାୟ ରହିବ ଏବଂ ଆଗକୁ ଆଗକୁ ବଢ଼ିଚାଲିବ ବୋଲି ଶ୍ରୀ ଆକବର କହିଛନ୍ତି । ସେ କହିଲେ ଯେ ଏଭଳି ଅନେକ ଆଲୋଚନାଚକ୍ରର ଆୟୋଜନ କରାଯିବା ଦରକାର ଯଦ୍ୱାରା ପରସ୍ପର ମଧ୍ୟରେ ଅଭିଜ୍ଞତାର ଆଦାନ ପ୍ରଦାନ ତଥା ଦକ୍ଷତା ବୃଦ୍ଧି ଘଟିପାରିବ । ଏନଏସଜି ଆତଙ୍କବାଦକୁ ନିୟନ୍ତ୍ରଣରେ ରଖିବା ଲାଗି ଏହାର ଉପଯୁକ୍ତ ମୁକାବିଲା କରିଆସୁଥିବାରୁ ମନ୍ତ୍ରୀ ଶ୍ରୀ ଆକବର ଏହି ସଂଗଠନକୁ ଭୂୟସୀ ପ୍ରଶଂସା କରିଥିଲେ ।

ଏନଏସଜିର ମହାନିର୍ଦ୍ଦେଶକ ସୁଧୀର ପ୍ରତାପ ସିଂହ କହିଲେ ଯେ ଗତ 16 ବର୍ଷ ଧରି ଏନଏସଜି ଏଭଳି ଆଲୋଚନାଚକ୍ରର ଆୟୋଜନ କରିଆସୁଛି ଏବଂ ଏବେ ଏହି କାର୍ଯ୍ୟକ୍ରମରେ 12 ଟି ରାଷ୍ଟ୍ର, ଦୁଇଟି କେନ୍ଦ୍ରଶାସିତ କ୍ଷେତ୍ର ତଥା 17 ଟି ରାଜ୍ୟର ପୁଲିସ, ଛଳସେନା ଓ ପାରାମିଲିଟାରୀ ବାହିନୀର ପ୍ରତିନିଧିମାନେ ଯୋଗ ଦେଇଛନ୍ତି । ଏହି କାର୍ଯ୍ୟକ୍ରମକୁ ସୂଚନା ଓ ପ୍ରସାରଣ ରାଷ୍ଟ୍ରମନ୍ତ୍ରୀ କର୍ଣ୍ଣେଲ ରାଜ୍ୟବର୍ଦ୍ଧନ ସିଂହ ରାଠୋର ଉଦଘାଟନ କରିଥିଲେ । ଜାତୀୟ ସୁରକ୍ଷା ବାହିନୀ ଏନଏସଜି (ଆନୁକୁଲ୍ୟରେ ଏହି ଦୁଇଦିନିଆ ଆଲୋଚନାଚକ୍ରର ଆୟୋଜନ କରାଯାଇଥିଲା ।

(Release ID: 1482465) Visitor Counter : 2

